


# Il-Ġimgha l-Kbira

## *il-Bieraħ u Llum*

kitba ta' **Tony TERRIBILE**



**Dawk** kollha li bhali qabżu l-erbghin sena, u kienu midhla tal-Knisja, jafu bid-differenza kbira li teżisti bejn il-Ġimgha l-Kbira ta' l-lum u l-Ġimgha l-Kbira ta' dari. L-ewwel riforma fil-funzjonijiet tal-Ġimgha l-Kbira ghamilha l-Papa Piju XII fl-1958 u fl-1972 saret riforma ohra mill-Papa Pawlu VI u b'hekk il-funzjonijiet tal-Ġimgha l-Kbira ġew mogħtija r-riti li għandhom illum.

Dan ma' dawn il-jiem għeżieħ, il-poplu tagħna rabat drawwiet sbieħ u għeżieħ li l-lum hafna minnhom jiddispjaċik li tarahom spiċċaw jew li qegħdin imutu ftit ftit.

Xieraq li permezz ta' din il-kitba qasira nfakkru xi whud minn dawn id-drawwiet, biex hekk il-ġenerazzjoni ta' l-lum titgħallem is-sewwa ta' dak li kienu jwettqu l-Maltin ta' qabilhom.

### **Ir-Randan**

L-erbghin jum ta' thejjija għall-Għid il-Kbir kienu tabilhaqq erbghin jum ta' penitenza stretta. Is-sawm kien obligatorju kuljum minbarra l-Hdud u f'dawn il-jiem tal-penitenza, l-ikla principali kienet tista' ssir darba biss matul il-jum.

Il-halib kien jista' jittiehed darba biss matul il-ġurnata. F'dawn il-ġranet kienet popolari d-devozzjoni tal-*Via Sagra* u fil-knejjes tagħna kont tara sriebet twal ta' nies jwettqu din id-devozzjoni.

F'wiehed mill-Hdud tar-Randan kienet issir il-festa

tal-*Via Sagra*. Kienu jsiru erbatax-il priedka, wahda fuq kull stazzjon u bejn stazzjon u iehor kienu jtkantaw xi lamentazzjonijiet jew responsorji.

Matul dawn l-erbghin jum kien ukoll ipprojbit li jsiru żwiġijiet solenni. Jekk kien isir xi wiehed għal xi bżonn speċjali, dan kien ikun bla ebda solennità, bla daqq ta' orgni u f'wiehed mill-altari laterali. Kien ukoll ipprojbit li jindaqqu moti f'dawn il-jiem iżda kienu jindaqqu tokki alternati b'żewġ qniepen żgħar.

L-orgni ma kienx jintuza fil-quddies kantat tal-Hdud tar-Randan imma kien jintuza biss l-armonju, u fjuri ma kienux jiġu armati fuq l-altar maġġur.

### **L-Eżerċizzi**

Dawn għadhom isiru sa l-lum iżda fl-imghoddi kienu jsiru bil-wisq differenti. Dawn kienu jibdeu mill-Hadd u jispiċċaw l-Hadd ta' wara. Kienu jsiru żewġ priedki, imma wahda minnhom kellha forma ta' disputa.

L-għeluq ta' dawn l-eżerċizzi kien isir b'mod l-aktar solenni. Fl-ahħar tal-priedka kienet tingħata l-Barka

Papali bir-rebħ ta' l-indulġenzi, kien jtkanta *Te Deum* solenni u titkanta l-*Libera* b'tifkira ta' dawk l-erwieħ li jkunu hallew l-elemożina biex isiru dawn il-priedki.

Dawn il-priedki ma kienux isiru fuq il-pulptu iżda taht nava tal-knisja, kien jintrama palk għoli bil-kurċifiss kbir imwahhal fit-tarf tiegħu, u bil-kwadru tad-Duluri tahtu.

Qabel kull priedka kien jtkanta l-*Veni Creator* bil-latin. F'dawn il-priedki, il-predikaturi kienu jhegġu lill-poplu biex jaqdi dmiru billi jwettaq it-tqarbina magħrufa bhala tal-Preċett.

Għalhekk fit-Tielet Hadd tar-Randan kien jiftaħ iż-żmien li fih



*Il-Banda Nicolò Isouard tipparteċipa fil-purċissjoni tal-Ġimgha l-Kbira ta' l-1954.*

l-Insara kienu jwettqu wiehed mill-preċetti tal-Knisja, billi jitqarben għal żmien l-Ghid. Għal din l-okkażjoni kienu wkoll jinbidlu l-'Bulettini'. Dan kien speċi ta' santa ta' tifikira li wettaqt id-dmir. L-Arċiprieti u l-Kappillani kienu stretti hafna fuq dan id-dmir. Dan l-obbligu 'tal-Preċett' kien jintemm f'Hadd it-Trinità.

Nota oħra interessanti dwar l-eżerċizzi kienu s-siġġijiet tal-knisja. Fl-imghoddi l-knejjes tagħna kienu bis-siġġijiet u s-sagristan tas-siġġijiet, matul il-ġimghat tal-eżerċizzi kien jiġborhom kollha hdejn il-bieb il-kbir, u kulmin jidhol għall-eżerċizzi kien irid imur għand is-sagristan li jagħtih sitt habbiet biex b'hekk ikollu s-siġġu.

### **Hadd Lazzru**

Il-Hadd ta' qabel Hadd il-Palm, kien magħruf bhala l-Ewwel Hadd tal-Passjoni jew inkella Hadd Lazzru billi f'dak il-Hadd kien jinqara r-rakkont tal-Qawmien ta' Lazzru.

Għal din l-okkażjoni, il-knejjes tagħna kienu jieħdu xejra mhux tas-soltu billi kull kwadru, salib u niċċa tiġi mghottija b'velijiet skuri. Dawn kienu jagħtu dehra tant trista lill-knejjes tagħna u kienu jgħinuk biex tidhol fl-ispirtu tal-festi li jkunu riesqa.

F'dawk il-knejjes li kellhom id-damask kien ukoll jibda jiġi armat u l-istatwi tal-purċissjoni jibdeu jiġu armati fil-knejjes. Ma' kull statwa kienet issir tifikira xierqa u f'xi parroċċi kienet issir ukoll purċissjoni b'dik l-istatwa.

### **Hadd il-Palm**

Nhar Hadd il-Palm il-purċissjoni u l-quddiesa kienet issir fil-ghodu u dan kien minn dejjem. Il-Passju kien jitkanta bil-latin, il-parti tal-poplu kantata mill-kor li konna nsejnhulha 'It-Torba'. Fil-purċissjoni kienu jieħdu sehem numru kbir ta' fratelli bl-istandardi tagħhom, terzjarji, eċċ.

Wara li f'Hadd Lazzru, rajna l-kwadri mghottija, f'dan il-Hadd kienu jitgħattew it-twieqi kollha tal-knisja bi drapp iswed, hekk li l-knejjes tagħna kienu ikollhom dehra tant ta' dlam u trista.

### **L-Erbgħa tat-Tniebri**

Nhar l-Erbgħa tat-Tniebri, is-sacerdoti kienu jkantaw is-salmi u r-responsorji, u wara l-kant ta' kull wiehed, kien johroġ abbati fuq il-presbiterju, u jitfi wahda mix-xemgħat ta' lewn kannella li kienu jkunu armati f'kandilabru ta' l-injam ta' għamla ta' trijangolu li kien ikun armat f'tarf il-presbiterju.

Għal din l-okkażjoni, ix-xemgħat ta' l-altar maġġur kienu jkunu ta' lewn kannella u mhux bojod. Għal din il-funzjoni kienu

jattendu numru ta' tfal, mhux biex ikantaw is-salmi bil-latin imma biex meta l-abbati jitfi l-ahhar xema', huma kienu jagħmlu 'terremot' shih billi jibdeu ihabbtu s-siġġijiet, isabttu mal-bibien, ma' l-antiporti u mal-konfessionarji, jgħollu u jsabttu s-sedji tal-kor, f'kelma wahda kien isir storbju shih bhala tifikira tat-terremot li kien sar meta miet Kristu.

Din ix-xena, li kienet tradizzjonali f'kull knisja, kienet dejjem tispicċa b'hafna seksik, u għajjat ta' "biżżejjed" mix-xjuh u mis-sagristani tal-knisja.

### **Hamis ix-Xirka**

Il-funzjoni ta' hasil is-saqajn ta' l-appostli kienet issir fil-ghodu u għalhekk il-knisja ma kinitx tkun mimlija. Kienet tkun quddiesa kantata bil-ministri u l-ewwel parti, jiġifieri sal-kant tal-Glorja, kien jintuza l-orgni, wara kien jintuza l-armonju.


Il-qniepen kienu jdoqqu l-Glorja u wara jieqfu u tibda tintuza ċ-ċuqlajda. Wara t-tqarbina taċ-ċelebrant, hu kien iqarben lis-sacerdoti li dawn ma kienux jużaw il-plattin iżda żewġ abbatini kienu jistiraw terha u jersqu quddiemha.

Wara kienu jibdeu il-viżti tas-sepulkrum li f'dak iż-żmien kien ikkunsidrat li hu l-qabar ta' Kristu. Il-viżti tas-sepulkrum kien fihom dehra impressjonanti, b'mod speċjali fil-ghaxija.

Mijiet ta' nies kienu johonqu l-knejjes tagħna f'din il-lejla. Kull fratellanza, terz ordni u każin kienu jorganizzaw dawn il-viżti tas-sepulkrum, immexxijin dejjem minn sacerdot li jimxi minn knisja għall-oħra wara salib tal-Via Sagra u żewġ fanali.

### **Ġimgha l-Kbira**

Il-Ġimgha l-Kbira fil-ghodu kienet tisbah bhala ġurnata ta' luttu, bi bnadar mezz'asta fuq il-bjut, hwienet magħluqa b'faxxa sewda mwahhla magħhom, u bieba wahda tal-bibien tad-djar magħluqa.



*Is-sepulkrum kif kien jiġi armat fil-Knisja Arċipretali tal-Mosta.*

L-irġiel kienu kollha jilbsu l-ingravata sewda u n-nisa b'ilbies skur. Kull post tad-divertiment, bhaċċinema, u saħansitra l-hwienet tax-xorb tal-bahrin, kienu wkoll jinżammu magħluqa.

Fil-knejjes f'nofsinhar kienet tibda l-priedka tat-'Tlett Siegħat' li fiha xi predikatur magħruf kien jagħmel priedka fuq l-ahħar kelmiet ta' Ġesù fuq is-salib.

Għal din l-okkażjoni fuq il-presbiterju kien jintrama Kurċifiss kbir, u wara l-ahħar priedka mat-talba tal-predikatur, is-saċerdoti kienu johorġu mill-kor u jitilghu fuq is-slielem u jaqilghu lil- Ġesù minn mas-salib u jnizzlu fuq sodda u n-nies titla' tbusu. Kienet ċerimonja impressjonanti ferm. Tqarbin f'din il-ġurnata ma kienx isir.


F'din il-ġurnata ma kontx tara bejjiegha ta' helu, pastizzi u *sandwiches*, iżda kulhadd kien ikun sajjem u kont tara biss bejjiegha tal-karamelli tal-harrub.

Il-purċissjonijiet kienu jsiru bħal-lum, imma b'mod differenti, ma kellhomx id-dehra tal-lum. Kont tara biss fratelli lebsin il-konfratija u xi whud minnhom iġorru l-ktajjen jew xi salib, xi tfal lebsin tal-~~l~~hud u l-vari. Illum dawn il-purċissjonijiet huma bil-wisq isbah.


### Sibt il-Għid

Il-funzjoni ta' Sibt il-Għid kienet issir fil-ghodu u għal habta ta' l-ghaxra kienet tindaqq il-Glorja. Fil-funzjoni tal-knisja, mal-kant tal-Glorja, l-inkwadri kienu jikxfuhom kollha u n-nisa kienu jagħmlu kull mezz biex jiksbu xi ftit fjuri tas-sepulkrum biex bihom jahslu lit-tfal żgħar tagħhom. In-nisa kienu wkoll jbahhru d-djar tagħhom u xi tfal imqarqċin kienu jaqbzu l-bahar.

Illum hafna minn dawn id-drawwiet spiċċaw u ohrajn naqsu sew, iżda kollha huma xhieda kemm minn dejjem il-poplu ta' dawn il-gzejjer kellu għal qalbu dawn il-ġranet għeziež.



*L-istatwa ta' Kristu msallab jew aħjar il-Vara l-Kbira, fuq l-artal maġġur fil-Knisja Arċipretali tal-Mosta, meta kienet tiġi mtella' għall-waqt il-priedka tat-'Tlett Siegħat'. Tradizzjoni li issa ilha hafna snin li nqatgħet.*



*Ritratt antik ta' l-istatwa għażiża ta' Kristu mgħobbi bis-salib jew kif inhi magħrufa aħjar, ir-Redentur. Wieħed kien jinnota n-numru kbir ta' rġiel ikaxkru l-ktajjen wara din l-vara fil-purċissjoni tal-Mosta. Tradizzjoni li għadha ssir kull sena, wara li saret riforma tal-partecipanti ftit snin ilu mill-Arċipriet Joe Carabott.*

*Din il-kitba nqrat mill-awtur innifsu, nhar l-Erbgħa, 20 ta' Marzu 2002, fil-Każin Nicolò Isouard fl-okkażjoni fil-ftuħ ufficjali tal-Wirja ta' Vari, Ritratti u Tradizzjonijiet marbuta mal-Ġimgħa Mqaddsa ta' l-ijmghoddi.*